

ব্রাজিলনা চহী ৬৪ চঙনা ওলেন্পিক্কী ফুটবোল চেম্পিয়ন ওইনবা হোংনরকপা

লৈশাংথেম অজিৎ

ফুটবোলাদা **ৱৰ্ল্ড** কপ মঙৱক চেম্পিয়ন ওইরবা ব্ৰাজিলনা ওলেন্পিক্কী সনাগী মেদল ফংনবা হোংনবদা কয়াৱক হম্মা মায় পাকপা ঙুমখিদবদগী হন্দক্তা লৈবাক অসিগী ৱিও দি জানৈরোদা পাঙথোকখিবা ৩১ শুব্বা সম্মৱ গেমসদা লৈবাক অসিবু হৌখিবা কুমজা ২০১৪ গী ৱৰ্ল্ড কপ ফুটবোলগী সেমী ফাইনেলদা পাঞ্জল ৭-১ দা মায়থীবা পীখিবা জমনিবু পেনালটি কাওনবদা ৫-৪ দা মায়থীবা পীদুনা ব্ৰাজিলনা অহনবা ওইনা ওলেন্পিক্কী ফুটবোল চেম্পিয়ন ওইবা ফংখি। লেটিন অমেৰিকাদা লৈবা লৈবাকশিংগী মনুংদা ওলেন্পিক্কী ফুটবোলাদা সনাগী মেদল মেঞ্জিকো, উৰুশ্বে অমসুং অৰ্জেণ্টিনাগী মথংদা ফংবা ওম্মা মৱিশুবা লৈবাক অমা ওইরবা ব্ৰাজিলনা অহানবা ওইনা কুমজা ১৯৫২ দা হেলশিনকিদা পাঙথোকখিবা ওলেন্সিক গেমসদা শৰুক যাবদা নোংচুম জমনিনা কাৰ্টৱ ফাইনেলদা ৪-২ দা মায়থীবা পীখিবা চহীদগী ওলেন্সিক্কী চেম্পিয়ন ওইবা ওম্মবা হোংনবদা চহী ৬৪ চঙখি। ৱিওগী সেমী ফাইনেলদা লৈবাক অসিনা হোদ্দূৱসপু পাঞ্জল ৬-০ দা মায়থীবা পীখিবা মতমদা লৈবাক অসিগী কেপ্তেন ওইরিবা নেয়মাৱনা মেচ হৌবগী সেকেন্দ ১৫ দা পাঞ্জল চন্দুনা ওলেন্সিক্কী পুৱাবীদা ঋাইদগী থুনা পাঞ্জল চনবা ওুহুগী ৱেকাৰ্ে অমা ওইখি। সেমী ফাইনেল চঙদ্রিঙৈদা টিম অসিনা গ্ৰপকী মাক্তক্তা দেনমৰ্কপু ৪-০ দা থোহিখি, ইৱাক অমসুং খা অগ্নিকাগা অমুক অমুক শায়বদা পাঞ্জল চনবা ওম্মখিদে অমদি মথংগী ৱাউন্দদা কলম্বিয়াবু ২-০ দা মায়থীবা পীখি। মীওই ৭৮,০০০ তিনখিবা মাৱকানা ষ্টেদিয়মদা ওগষ্ট ২১ দা জমনিগা শায়খিবা মেচকী হাফ মমাঙদা গজ ২৫ দগী ফ্ৰি কিক অমা লৈবাক অদুগী কেপ্তেন নেয়মাৱনা কাওবদা পাঞ্জল অমা চনখিবদগী জৱন মচাশিংনা কমা তকশিন্দুনা লৈবাক অদুগী কেপ্তেন মেঞ্জিমিলিয়ন মেয়ৱনা পাঞ্জল অমা শায়বা লৌৱমদাইদা হন্দোকপদগী পাঞ্জল ১-১ দা লৈনখিদুনা মখা তানা পাঞ্জল চনবা ঙুমদবদগী পেনালটি কাওনবদা ব্ৰাজিলনা ৫-৪ দা মায় পাকখি। মায়কৈ অনীমক্কী পেনালটি কাওরিবা পুম্ম মক জমনিগী নিলস পেটৱসন নন্তনা অতৈদি মায়পাক্কা কাওখি, পেটৱসনগী পেনালটি শুট অদু পাঞ্জল ওল্হোকপা ঙুমখিদবনা নেয়মাৱনা মঙাশুবা অমদি অৱৌবা পেনালটি অদু মায় পাক্কা কাওখিদুনা ব্ৰাজিলনা ওলেন্সিক্কী নুপাগী ফুটবোলদা অনৌবা পুৱাৰী অমা শেমখি।

 ব্ৰাজিল ফুটবোল য়াম্মা হৈবা লৈবাকনি। লৈবাক অসিনা উৰুশ্বেদা কুমজা ১৯৩০ দা পাঙথোকখিবা অহনবা ৱৰ্ল্ড কপ্তা শৰুক য়াখিবদা অনীশুবা পুন্দা য়ুগোশ্লাভিয়া অমসুং বোলিভিয়াগা তামিন্নবদা য়ুগোশ্লাভিয়ানা মায়থীবা পীদুনা সেমী ফাইনেল চঙবা ঙুমখিদে। লৈবাক ১৩ খক শৰুক য়াখিবা অহনবা ৱৰ্ল্ড কপ অদু উৰুশ্বেনা অৰ্জেণ্টিনাবু ফাইনেলদা মায়থীবা পীদুনা অহনবা ৱৰ্ল্ড কপ ফুটবোলগী চেম্পিয়ন ওইখি।

কুমজা ২০১৭ কী চহী হৌগংলকপদা পাঙথোক্কদবা মীখলদা মিৎয়েং অমা

— এম থহৌ সিংহ —

কনবদগী কনবসি মীয়ামগী খোল্লাওনি। মীয়ামগী খোল্লাওগা মায়না কনবা অমা অমুক ঐখোয়না থেংনদে। মসি দেমেফ্ৰেসি চৎপা লৈবাক্কী অমভা ঙাইৱৰা মীচম মীয়ামগী খুংলায়নি। ভাইসি ওফ দ পিপল ইজ দ ভাইসি ওফ গোদ হায়রিবনি। মালেম অসি চাওখৎপদা অৱাংবা থাক য়ৌৱবনি। ভ্ৰাপ্ততা শায়বা বোল ঐখোয়না য়ুমদা ফমদুনা লৈবাক্জুগী মীয়ামগা পুৱা য়েংমিন্নবা যাৱিৱনি। অদুবু অসুক চাওখংলবা মতম অসিদা ঐখোয়গী লৈবাক্কী লুচিংবশিংনা মীয়ামগী খোল্লাও তানবা নাকোং পাদ্দে, ইহুল খঙনবা থম্মোয় য়াওদে। মৱমদি কুমজা ১৯৮০ গী মতমদুগী লৈবাক্কী ফম্মাইবশিংনা মণিপুৱগী ৱিকগনাইজ স্কুল ৬০৫ গ্ৰান্দ পীৰীদুনা অহনবা তাক্কী ওইনা তঙ্খায় অমা থৱায় হপ্পীখিবনি। অদুবু কুমজা ২০১৬ য়ৌৱবা ফাওবসি কান্ডুংপদা অমঙনা স্কুলশিং অসিগী অহেনবা খুদোংচাবা খৱা পীবিদুনা ফগংহনবগী মছ্তা মুথংনবা হোংনবীৱি। কুমজা ২০১৭ কী ঞঙনবদা মণিপুৱগী এসেমব্লি মীখল শোয়দনা পাঙথোক্কগনি। মসিদনি ঐখোয়না য়াম্মা চেকশিনবা মথৌ তাৱিবা। ঐখোয়গী লৈবাক্কী লুচিংবশিংনা লৈবাক্কী খৌগাই পাঙনবগীদমক চাওখোৱক্লিবা পুম্মমক ঐখোয়না খঙলবা-উৱৰা, মহাও লৌইনা তংলবা মীওই ঙাক্তনি। নচন্যা মথিনা পাহোম্মা, নাওশ্কেৱ ।মৰুমনা কুম অমদি মশাগী লৈফম তাকচবগুম, অযুক্কী নুমিৎনা নোংমগী ফীভম তাকপসি খোইদোক্কা অহোংবা নন্তে। লৈবাক অসিগী পোলিটিকেল পাৰ্টি খুদিংনা অফস্প্যাগী মতাংদা লৌথোক্কাই হায়বা য়াওখিদে। শৰ্মিলা ভোট কাৱগা চাক ইনখিবা ঙাক্তনি। লৈবাক্কী অপুনবা শক্তম থুগাইবা লুচিংবা অমা ফাওবা য়াওখিদে। অদুবু মীখল কয়া হৌশ্বে, সি এম কয়া শিনশ্বে, মণিপুৰ কাৱৱিৱশিঙি ঙুসি ফাওবা পুনশিনবা ঙুমড্রি। মণিপুৱগী ৱিজনেল পাৰ্টি কয়া মথৌ পোংনা লাউৱম্মা, ‘মণিপুৱগী ইৱমদম কনগদবসি ৱিজনেল পাৰ্টি নন্তনা অতৈনা কনবা য়াৱেই’ অদুনা ৱিজনেল পাৰ্টিদা ভোট পীবিয়। নেসনল পাৰ্টি কয়া মপাগী মপুগী ৰাশক ঙাক্তনি, মুগা শেংতুনা পাৰ্টিগী মীংচৎ থিহস্কোই হায়ৱম্মা, শিৱবসু লাফুংতা কাদুনা শিগনি লৈৱম্মা লুচিংবা কয়া লাফুংতগী নাহ্বেজুন্ধা মখোয়না হন্দুনা মথৌ পোংনা চৈ থাংদুনা তৌৱম্মশিংগী মৰুম থুপ্পা লৈৱগা শ্যোেল অমা লৌদুনা হৌখিবা লৌইনা কাউথোক্কাগা

এদিটৱদা থাৱকপা চিঠি/ৱাকং/মীয়ামগী খোল্লাউ/পাউদম অমসুং অতৈ-অতৈ

থবক লৈতবনা থবক ফংদবা

ইকায়খুম্জজৱিবা এডিটৱ,

তশেংনমক্কীদি মণিপুৱদা এদুকেসন সিস্টেম শোয়ৱকপা, প্ৰাইভেট স্কুলনা বিল্ডিং ফজ ফজনা শানৱক্তুনা স্কুলগী দ্ৰেসচিংবা ফজনা শেং-চাহন্দুনা ফজবা মওন্দা লাইৱিক তন্ত্ৰীৱকপা, ভেনদা স্কুল চংনৱকপা অদুগা লৈাঙাক্কী স্কুলশিংনা চমোং-চমোং তৌৱকপা, তোলেবচিদা খনবা, অঙাংশিং কৱম্মা লাইৱিক হৈহনগদগে হায়বগী ৰাখল খনবা ওজা ৱাংনৱকপা, ক্লাস তেন, এপেভেন অমদি টুয়েল্লকী পৱিৰকামা মাঙজিন খাদৰা হায় হায়বগী ষ্ট্ৰিক ৱুল লৈৱবসু চিদ্দনা অমা চেনদা অমা, মহৈৰোয়শিংসু স্কুলগী ক্লাস লৌইগ্ৰগা পাৰ্ক নংত্ৰগা বজাৱদা চাদুনা লৈবা, ময়ুমদা হনগ্ৰগা মাগী মাগী তৌগদবা মথৌশিং তৌৱবা মতুং নুমিদাংৱাইৱমদগীদি স্কুলদা তল্লকপশিংগী মৱমদা শুগাইনা নৈনদুনা পুং ১০ ফাওবা লাইৱিক পাদবা, হংলকপা য়াবা ৱাহং কয়া মমুং তানা নৈনদবা অসিনসু লৈাঙাক্কী স্কুল শিখৱক্লবগী মৱম অমা ওইৱি। অদুগা অমৰোমদা প্ৰাইভেট স্কুলশিংগীদি ওজাশিংনা তোলেবকী খন্দনা মাগী মাগী সবজেক্টতু মহৈৰোয়শিংনা খঙলিত্ৰা খঙদৱা হায়বদু মথং নুমিৎকী ক্লাসতা হংবা, ক্লাস ৱাৰ্ক পীবা, চাং নাইনা মছলি টেষ্টনৱদা তৌদুনা মহৈৰোয়শিবু লাইৱিক্কা মৰুপ ওইহল্লি।

অসুম্মা মমিং লৈৱবা প্ৰাইভেট স্কুলগী মহৈৰোয় কয়ানা অয়াম্মা পৱিৰ্ক্ষাদা মকোক থোংদুনা লাকই অদুগা গৱৰ্ণমেন্ট স্কুলদা শেল ফনা য়াম্মা থাদৱবসু প্ৰাইভেট স্কুলশিংদগী মকোক থোংই হায়বদি তাখিত্ৰি। অদুবু গৱৰ্ণমেন্ট স্কুলদা তমজৱবসু মকোক থোংগে হায়না চপ চানা লেপবদদি ফংদবা তেতিঙে। মসি মহৈৰোয় অদুগী হোংনজমনগী মখা য়াম্মা পোম্লি। মণিপুৱদদি ৱুল য়াম্মা ষ্ট্ৰিক ওইদে। ৱুল অমদি আইন মীচং মীাখই নাই। মৱাইবক থিবদা ৱুল নংত্ৰগা আইন কায়বগী চৈৱাক ফংই অদুগা মৱাইবক ফবদদি আইন কায়বা কায়দবা, ৱুল কায়বা কায়দবা লৈতে। মসিমদি লৈাঙাক্কী অশোয়বনি। কনাগুম্মা মন্ত্ৰি অমভনা স্কুলবু ওইৱো মাগী মাগী দিপাৰ্টমেন্টপু ওইৱো খঙউইদনা ইন্সপেক্সন চংতে, মৱক মৱক্তা চংলবদি স্কুলদা তন্তুনা ওফিস অয়াম্মসু খৱদি ফগনি।

 ব্ৰাজিলনা মালেমগী ফুটবোল শায়বগী পুৱাবীদা শাফোংলকপা হৌৱকপগী খোঙথাং অসি অনীশুবা লাঞ্জাঙগী মমাঙদা কুমজা ১৯৩৮ দা ফ্ৰান্সতা পাঙথোকখিবা অহল্লকশুবা ৱৰ্ল্ড কপ ইটালি অমসুং হঙ্গেরিগী মথংদা অহুমশুবা তাখিবা চহী অদুদগীনি হায়নৱি। টুৰ্নামেন্ট অদুদা লৈবাক অসিনা স্বিদেনবু ৪-২ দা মায়থীবা পীদুনা অহুমশুবা পোজিসন লৌখি। ৱৰ্ল্ড কপ মঙৱক চেম্পিয়ন ওইৱবা, সনানা হৈদুনা শাবা সেণ্টিমিটৱ ৩২ ৰাংবা, কিলোগ্ৰাম ৪.১ ল্ৰম্মা ‘জুলেস ৱিমেট’ কপপু কুমজা ১৯৫৮ দা স্বিদেন্দা, কুমজা ১৯৬২ দা চিলিদা অমসুং কুমজা ১৯৭০ দা মেঞ্জিকোদা পাঙথোকখিবা ৱৰ্ল্ড কপ অহুম অসিদা মায় পাকখিবগীদমক ফিফানা কপ অসি ব্ৰাজিলদা অমুক হল্লজ্ঞনবা পাৰ্মিনেন্ট ওইনা পীথোকখি। অসিগুম্মবা ফুটবোল হৈবা লৈবাক অসিনা ওলেন্সিক্তা চেম্পিয়ন ওইবা ওল্লমদবগী মৰু ওইবা মচাক কয়ামৰুম লৈৱি।

 ওলেন্সিক গেমসদা ‘প্ৰোফেসনেল’ ওইবা শান্নৱোয়শিং শৰুক য়াবা য়াহন্দে, শেল পীদুনা নেঞ্জগা শান্নহনবা অসি শায়বদা থাক নেম্মা খৱৱম্মী। মৱম অদুনা ওলেন্সিক গেমস অসি অহানবদা ‘অমেচৱ’ হায়বদি শান্নবদা শেল লৌদনা শান্নবগী পুকচেল অমগা লোয়ননা মহাক্কা পামজৱিবা থৌৱম অদুদা শৰুক য়াৱিবা মীওই খক্তমক য়াওহল্লম্মী। মৱম অসিনা ব্ৰাজিলগী প্ৰোফেসনেল ওইশ্ৰবা ফুটবোল শান্নৱোয়শিং শৰুক য়াহন্দবা মৱম্মা লৈবাক অসিনা ওলেন্সিক গেমসদা মশক থোক্কা শান্নবা ঙুমদে। অনীশুবা লাঞ্জাঙগী মতুংদা ফুটবোলাদা প্ৰোফেসনেল দ্ৰইই অসি কনখংলকপা মৱম্ম । য়ুৰোপ অমদি খা অমেৰিকাগী শান্নৱোয়শিং প্ৰোফেসনেল ওইখিবা মৱম্মা ওলেন্সিক্তা পোজিসন অমা ফংনবা হোংনবদা য়াম্মা ৰাখি। অমৰোমদা কম্ম্যুনিষ্ট চৎপা লৈবাকশিংদা অসিগুম্মবা প্ৰোফেসনেলগী চংনবী অসি লেভে, লৈবসু য়াদে, লৈবাকশিং অদুনা শান্নৱোয়শিং লৈবাক্কী লৈাঙাকপনা থবক অটৌ অটৌবা পীবিদুনা য়াল্লবা শেনফমশিং ফংহল্লি। মথোয় অসি ক্লবশিংনা য়াল্লবা শেনফমশিং পীদুনা লৈবা য়োনবগী মওন্দা চখনদে, মৱম অসিনা কম্ম্যুনিষ্ট লৈবাক্তা প্ৰোফেসনেল লৈৱবসু লৈাঙাক্ ।মথোয়বু থাক্তুনা প্ৰোফেসনেল অমদগী হেন্না খুদোংচাবা ফংহন্দুনা থম্মী। অসিগুম্মা কম্ম্যুনিষ্ট লৈাঙাক্কী শান্নৱোয়শিং অসি ওলেন্সিক্তা শৰুক য়াহল্লি, মথোয়শিং অদুগা অমেচৱগী থাক্তা লৈবা শান্নৱোয়শিংগা লম্মা তৌনবা মতমদদি মথোয়না শান্নবদা হেথোই শিংথোইবা হেল্লি, মপাঙ্গল কনবসু হেল্লি অমদি লমজেলসু হেন্না য়াই।

 মৱম অসিনা কুমজা ১৯৫২ দগী ১৯৮৮ ফাওবা কম্ম্যুনিষ্ট লৈবাকশিনা ওলেন্সিক্কী ফুটবোল চেম্পিয়ন ওইখি তৌইগুম্মসুং কুমজা ১৯৮৪ দা লোস এঞ্জেলদা পাঙথোকখিবা ওলেন্সিক্তদি কম্ম্যুনিষ্ট লৈবাকশিংনা বোয়কোট তৌখিবা মৱম্মা কম্ম্যুনিষ্ট লৈবাক ন্তব্বা ফ্ৰান্সদা ফুটবোল চেম্পিয়ন ওইখি। কুমজা ১৯৮৯ গী মতমদুগী য়ুৰোপ্তা লৈবা কম্ম্যুনিষ্ট লৈবাকশিংদা লৈৱিবা লৈাঙাক্কী চংনবী অমদি কাঙলোনশিং অসি মীয়াম্মা পান্নৱক্তবা মৱম্মা (মীয়াম্মা) দিমোফ্ৰেসি ৱোমদা পক্লিং চিংশিল্লকপা হেল্লকখি। মৱম অদুনা লৈাঙাক্কী মায়েক্তা



অকনবা খোঙজং চঙশিন্দুনা লৈাঙাকপশিংগী মখক্তা মৱাল কয়া শীখি অমদি মতুং তাৱকপদা লৈবাকশিং অসিদগী তপ্পা তপ্পা কম্ম্যুনিজম মুংখি। কুমজা ১৯৯১ গী দিসেম্বৱদা মালেমগী ঋাইদগী মপাঙ্গল কনবা লৈবাক অমনি হয়না লৌনৱিবা অমদি ঋাইদগী পাকচাওবা লমগী মপু ওইৱিবা কম্ম্যুনিষ্টকী হৌৱকফম ওইৱিবা সোভিয়েট য়ুনিয়নসু মচেং ১৫ থোক্কা কায়খিবগা লোয়ননা কম্ম্যুনিষ্টকী লৈাঙাকসু লৌইশিনখি। কম্ম্যুনিষ্টনা লৈাঙাকপা লৈবাকশিংনা মপান ফৱিঙৈদা ওলেন্সিক্কী ফুটবোলাদা সনাগী মেদল মাপন লৌবা ঙুমখি। মথোয় অদুদি কুমজা ১৯৫২ (হঙ্গেরি), কুমজা ১৯৫৬ (সোভিয়েট), কুমজা ১৯৬০ (য়ুগোশ্লাভিয়া), কুমজা ১৯৬৪ (হঙ্গেরি), কুমজা ১৯৭২ (পোলে্দ), কুমজা ১৯৭৬ (নোংপোক জৰ্মনি), কুমজা ১৯৮০ (চেকোসলোভাকিয়া) অমসুং ১৯৮৮ দা সোভিয়েট য়ুনিয়ননি। কম্ম্যুনিষ্ট বৈৰাকশিংগী লৈাঙাকপা হোংলকপগা লোয়ননা ষ্টেটনা শান্নৱোয় য়োক্তুনা থন্সগী চংনবীসু মুখৎখি। মসিনা মৱম ওইৱগা হান্না কম্ম্যুনিষ্ট ওইৱম্মা লৈবাকশিং ওলেন্সিক্তা শৰুক য়াবদা খুমাঙ চাউশিনবা ঙুমখিদে। মসিনা মৱম ওইদুনা কুমজা ১৯৯২ দা বাৰ্সেলোনাদা পাঙথোকখিবা ওলেন্সিক গেমসদগী হৌনা কম্ম্যুনিষ্ট লৈবাক ন্তব্বা স্পেন, নাইজেরিয়া (১৯৯৬), কেমৱন (২০০০) অমদি অৰ্জেণ্টিনা (২০০৪) নচিংবা লৈবাকশিংনা মথং মথং ওলেন্সিক্কী ফুটবোল

চেম্পিয়ন ওইবা ওল্লক্লি।

 কুমজা ১৯৮৪ দা ইণ্টৱনেশনল ওলেন্সিক কন্মিটিনা ওলেন্সিক্কী ফুটবোলাদা প্ৰোফেসনেলশিং শৰুক য়াহম্বা ৰাৱেপ লৌখি মদুনা ফিফানা য়ানিংখিদে অদুবু য়ান্নবা অমা পুৱক্তুনা এসিয়া, ওসিনিয়া, অৱাং থংবা অমেৰিকাদা লৈবা ফুটবোলদা খৱা শোংথবা লৈবাকশিংগী ওইনদি প্ৰোফেসনেলশিং ওলেন্সিক্তা শৰুক য়াহনবা অমদি খা অমেৰিকা অমসুং য়ুৰোপকী ফুটবোল হৈবা লমশিংগীদি ৱৰ্ল্ড কপ য়াওবদি ফংদ্ৰিবা তৌইগুম্মসুং প্ৰোফেসনেলদি ওইৱবা শান্নৱোয়শিং য়াওহনবা য়াবগী ৰাৱেপ লৌনখি।

 মসিগী মখা তাৱকপদা কুমজা ১৯৯২ দগীদি চহী ২৩ গী মখাদা লৈবা প্ৰোফেসনেলশিং ওলেন্সিক্তা শৰুক য়াবা য়াহনবগী অয়়াবা পীখিবগা লোয়ননা মথংগী গেমসদগী হায়বদি কুমজা ১৯৯৬ (অটলাণ্ট) দগী চংনবী অমা হোংদোক্তুনা চহী ২৩ গী মখাদা লৈবা শান্নৱোয়শিং অদুগী মনুংদা শান্নৱোয় অহুমদি চহী ২৩ গী মথক ওইহনবা য়াই। মতৌ অসুম্ম । আই ও সি অমদি ফিফনা ওলেন্সিক ফুটবোলগী মৱমদা লৈবাক খুদিংমক্তা মান্নবা মিৎয়েং থম্মবা হোংনৱকপা অমদি খেম-খেম্বা লৈবাকশিংগী লৈাঙাক্কী চংনবী হোংলকপগা লোয়ননা নেসন খুদিংমক ওলেন্সিক্কী চেম্পিয়ন ওইবা ওম্মবা লম্মী অমা য়াংপীবা অসি অফবা খোঙথাং অমা ওইৱি।**☞**

পৈশা তিৎদনা ঋাইদগী ফবা পোৎতমক খনবা য়াবসি মীখলখন্তনি। মীখলদি ঐখোয়না লুপা অমা তিৎদনা ঐখোয়গী ইপোং পায় পায়দুনা অফবতা খনবগী হক ঐখোয়দা পীৱিৱনি।

 ঐখোয়না য়েংবা য়াবা অমসু লৈ। দ্ৰগ কৱবাৱ তৌৱগা নংত্ৰগা অৱোনবা লম্মী কয়াদগী শেল তাল্লগা থবক শুদনা ঠিকা তৌদুনা লৈাঙাক্কী পৈশা লেম্মা লৌৱগা পৈশা পায়খংলকপা মীদুনা ভোট লেম্মা মতমদা মহাক্কী মমাঙগী হৈনবীদু ভোট কাৱবা মতুংদসু অদুম তৌৱক্লনি, মসিদি ১০০ গী মনুংদা ১০০ চুম্ববনি। মৱমদি অইবা কয়ানা খুন্মাই অসিবু নৈনবা লীলা কয়া ইদুনা ঐখোয়দা য়েংহনন্ত্ৰে। অমৰোমদা ঐখোয়গী মীয়ামগী মৱক্তা য়াম্মা আইদিএল ওইবা নহা পুকচেল চাউবা মশাগী ওইজবা কয়া থিংদব্বা মীওইবু কোয়খি থিদুনা মদুবু মীখলদা ঐখোয়না শৌগৎকদবনি। হৌজিক্কী মীহুং ৬০ অসিগী মৱক্তসু খৌনা লৈনা পুকচেল শেংনা তৌনিংবা কয়াসু য়াওৱমগনি। অমৰোমদা অহল খৱদি ঐখোয়না থুম্মী, খাই, য়াকই, চম্মী লোয়না খঙবা ঙাক্তনি। মথোয়না পঙাঙ ঙাঙবা ঐখোয়না থাংফম থোক্তে। মৱমশিং অসিনা ঐখোয় মণিপুৱ মীয়াম লৈবাক পুগদবশিংদা পড়া তন্ত্ৰীদুনা কৱি তৌবা তাই হায়বগী মতম যৌৱে। অমুক্সু মীখল লাকপা মতমদা ঐখোয়গী মীয়াম্ম । হৱাউ কুমহৈ আটৌবা অমা লাকপনি হায়না খল্লিবসি তৌৱেইসি। ঐখোয়গী লৈবাক্কা চাওখৎপা ঙুমদনা ঈৱাং মায়োক্কা ঙুমদবনি। ঐখোয়না মমল য়াল্লবা ঐখোয়গী হকসি মমল লৌদুনা হেক পীথোক্তুনা শোৱাননা চংখিৱদা লৈৱাকসিসু শোৱায়বা মায়কৈদা চংখিগনি অদুনা ঐখোয়না খনশ্ৰবা মীহুংশিংদা হায়নীংবা ঙাঙনীংবা ওাঙবা ঙুমলৌদৌৱিবনি। মা ঐ তিন্নৈ, মাগী মায় ঙাঙন্বা য়াদে হায়বা ৰাখল থাদোংচাবা, মদুনা ঐখোয়গী খুন্মাইসি লৈখা তাগনি। ঐখোয়গী লৈবাক্কী মীয়াম্মা মীখলদা মীৱেপ য়াম্মা লেগুনবসু কেন্দ্ৰ খুদিংগী হোংনবা মথৌ তাই। মীয়াম্মা শৌগৎব্ৰবদি মহাক চাওথোকপা ঙুল্লোই। মী য়াম্মা লেপশিন্দুনা দিমোফ্ৰেসিগী ৱাহহ্বেক মাঙই। ভোটৰ ১৮,০০০ লৈবদা মী মঙানা লম্মা তৌনৱবদি লিশিৎ ৪,০০ ফংবনা ভোট কাৱবদি মহাক মীয়াম্মা য়াবা মী ওইদে। অদুনা ভোটৱ ১০,০০০ নংত্ৰগা ৯,৫০০ মুক ফংলবদি মহাক মীয়াম্মা য়াবা ওই। অদুনা ঐখোয় মীৱেপ য়ামদনবা

হোংনবসু ফৈ। অদুবু দিমোফ্ৰেসিনি কনানসু থিংবা ঙুমলোই। মসিদা পোলিটিক্কী ওইবা কাঙলেন কয়া থাদোক্তুনা মনুংদা পৈশা কোকথোং কোকথোং পীশিন্দুনা মীৱেপ পুথোক্তুনা লীলা কয়া শানবসু য়াওদবা নন্তে। অদুনা অদুগুম্মা পুম্মক ঐখোয়গী খুংতা লৌইনা লৈবা ঙাক্তনি। ঐখোয়না ঐখোয়গী ইখুংতা শেম্মা য়াৱিঙৈদা শেমহৌবা নন্তনা ইখুংতগী নাহ্বেকগ্ৰগা অমুক লৌৱগা শোয়ন্ত্ৰে হায়দুনা শেম্মুবা য়াৱেই, চহী ৫ গী মতম ঙাইদ্ৰবদি। চহী ৫ গী মতমসি শাংশ্ৰবা মতমনি, মসিবু ঐখোয়না কৱিসু খন্দবা অসিদি য়াম্মা লানবা ওইগনি। তাইৱঙগী খোঙচং অসিদি মীকুপ অমগী মমল ঐখোয়না লৈবা ফংবা ওম্মা নন্তে। ঐগী মীদি ওইবা, মহাক মীখলদা পুথোকপদি মতিক চাদবা, মদুনা শৌগৎপা হায়বগী হায়বসি খন্ত্বা চম্মী। ঐখোয় ভোট ময়াদা চাবা থবকদা লুপলৌহিসি। মসিগী চংনবীসি থাংলৈবদা তৌসি। মীখলগী মীৱেপশিংনা ঐখোয়বু হুই-হৌদোংগুম অচাপোং খৱা পীৱগা থেম্মা য়াফম থোক্তে। মৱমদি মথোয়না পীজৱিবা অচাপোংশিংদু হু শোয়দনা চেনগনি। মমৈদা মণিপুৱগী অশেংবা শকফম পুৱক্ৰবা হোংনবদা অমদি মীয়াম ঐখোয়না মীয়ামগীদমক সাসন পায়জবগী হক লৈবা মতমসিদা ঐখোয় লাইথোকপা য়াদে। ঐখোয়না লায়না খনবা মতমদা লুচিংবশিংনসু লায়না লৌখিনি। ঐখোয়গী চংনবী ৰাঙাঙ অমা লৈ, মানা ভোট কাপ্তগা ঐখোয়না কৱি তৌকনি, পৈশা চপ চানা লৌহৌৱগা লৌৱেৱে হায়বসি ঋাইদগী লানবনি, মসিদগী হেন্না লানবা পোং অমা লৈৱৱেই। ঐগী ইমুগী খুদোংচাবা ফংবা ফংদবা হায়বসি লমদমসিগী খুদোংচাবা ফংলবদি অফবনি খনগদবনি। লমদমসি মাঙবা হায়বসি ঐখোয় মাঙবনি কাউৱেইসি। অদুনা লমদমসিগী কাচিন কোয়গী মীয়াম খুদিংমক্কা দ্ৰইই অমা হৌদুনা লুচিংবশিংগী মখক্তা পড়া অমা তন্ত্ৰীৱসি।**☞**

হুইয়েন লানপাউ লিটৱেৱি কুইজ-২০

- ‘চৈৱে’ ৱাৱীমচাগী লাইৱিক্তুগী অইবা কনানো ?
- ‘মমিগী মমি’ শৈৱেংগী লাইৱিকসি কবি কনানা ইৱয়নো?
- ‘কেষ্টস মানৱী’ ৱাৱীমচা ইবী অইবীদু কনানো?
- ‘কাৱৱবা ঈশিং পুন’ মণিপুৱীদা কনানা হন্দোকপনো?
- হাপ্লিবা শক্তম অসি কনাগীনো?☞



ৱাহংশিং অসিগী পাউখুম সেপ্টেম্বৱ ০২, ইৱাই নুমিৎকী অয়ুক পুং ১১ ফাওবগী মনুংদা পাউচে অসিগী ওকিসতা নংত্ৰগা ঈ-মেল hueiyenliteraryquiz@gmail.com সিদা মেল ওইনা থাবীৱকপা য়াগনি। পাউখুম পীৱিৱকপা/থাবীৱকপা মতমদা মিং, লৈফম, মহৈগী থাক অমসুং কৰ্টেণ্ট নম্বৱ ময়েক শেংনা ইবিৱকঙ। ৱাহং খুদিংমক্কী পাউখুম চুম্মা নংত্ৰগা মশীং য়াম্মা চুম্মা পীৱিৱকপা মীওইশিং অদুদগী দ্ৰো ওৎৱগৱা লাইবক ফবা মীশক অমা খনজগনি। লোয়ননা খল্লবা মীশক অদুনা খুদোলপোং পীজগনি।

হুইয়েন লানপাউ লিটৱেৱি কুইজ-১৯

- ‘হজ্জ’ উপন্যাস অসিগী অইবদু কনানো?ঃ *পাচা মৈঠে*
- ‘বুদ্ধিগী ৱাসিদি/ভাব তাদ্ৰে ঐখোয়দি/হৌজিক হায়বসিবু কৈদৌঙেনো।’’ কবি কনানা হায়বনো? ঃ *ৱাজকুমাৱ ভুবনম্মা*
- ‘অমংবা নোংলক্কী নোংথাং’ ৱাৱীমচাগী লাইৱিকসিগী অইবীদু কনানো? ঃ *সত্যবতী নিংঙোম্ম*
- ‘মচোই তাৱবা তাইবঙ’ মণিপুৱীদা কনানা হন্দোকপনো? ঃ- *এম মনি মৈঠে*
- হাপ্লিবা শক্তম অসি কনাগীনো?☞  ঃ *লৈশাংথেম ৱামসিংহ*